

УНИВЕРЗИТЕТ „СВ. КИРИЛ И МЕТОДИЈ“  
ЈАВНА НАУЧНА УСТАНОВА  
ИНСТИТУТ ЗА МАКЕДОНСКИ ЈАЗИК  
„КРСТЕ МИСИРКОВ“

Бр. 03-483/2  
15.12.2014  
Скопје

До:  
Универзитет „Св. Кирил и Методиј“ –  
Скопје

Почитувани,

Во врска со Вашето барање за произнесување бр. 02-1209/4 од 5. 12. 2014 година од Универзитетот „Св. Кирил и Методиј“ – Скопје, за концептот за воведување државен испит за студентите на универзитетите во Република Македонија ви го доставуваме следново мислење.

1. Во Република Македонија со работата на Одборот за акредитација и евалуација на високото образование се регулира акредитацијата на студиските програми на универзитетите на РМ. Сметаме дека со овој механизам за утврдување на работата на универзитетите се постигнува саканиот ефект во спроведувањето и оценувањето во високообразовниот процес.
2. Во дописот од МОН стои дека „досегашната практика покажа дека во одредени високообразовни установи во државата, со оценување не се врши реална проверка на знаењето“. Би сакале да го поставаме прашањето дали во МОН е извршено некакво истражување врз основа на кое се донел ваков заклучок. Доколку било спроведено, би било добро сите да сме запознаени со тоа кој, каде, со какви научни методи го спровел и кои се крајните резултати на тоа истражување.
3. Државните универзитети и Универзитетот „Св. Кирил и Методиј“, ЈНУ Институт за македонски јазик „Крсте Мисирков“ – Скопје се потписници на Болоњската декларација во која не е предвиден ваков начин на тестирање.
4. Во понудената реформа станува збор за испити во втора и во четврта година кои би се состоеле од 5 прашања за секој предмет со 4 понудени одговори. Сметаме дека ваквата поставеност на испитот нема да го покаже вистинското знаење на студентите, бидејќи се работи за одговор по пат на препознавање, а не за вистинско знаење.
5. Во доставената информација од МОН е наведено дека во подготовката на предлог-концептот за воведување на државниот испит биле разгледувани модели и искуства од надворешно оценување на студентите од повеќе странски држави. Би сакале да нè информирате за кои држави се работи и какви се нивните искуства и резултати.
6. Во доставената информација од МОН е наведено дека по исклучок студентите запишани на втор и трет циклус студии, државниот испит го полагаат во крајот на

завршната година. Во врска со ова сметаме дека е потребна поголема елаборација за начинот и целите на спроведување на таков државен испит во споменатите нивоа на високото образование.

7. Сметаме дека самовалуацијата којашто се спроведува на универзитетите во РМ и којашто претставува обврска според Болоњската декларација е соодветниот принцип на оценување на квалитетот на високообразовниот процес.

Според образложените точки, научниот кадар на Универзитетот „Св. Кирил и Методиј“, ЈНУ Институт за македонски јазик „Крсте Мисирков“ – Скопје не го поддржува предлог-концептот за воведување на државен испит за студентите на универзитетите во РМ.

Со почит,  
в. д. директор,

д-р Мери Цубалевска, н. сов.

Скопје, 15. 12. 2014 г.

